

SEJHA GĦAL PROPOSTI

PROGRAMM TA' ARTI FI SPAZJI PUBBLIĊI

2019-2021

Il-Viżjoni

Il-Ministeru għat-Trasport, Infrastruttura u Proġetti Kapitali (MTIP) u Spazju Kreattiv jagħtu valur lill-impatt tal-arti u jirrikonoxxu l-importanza li din tistimula l-kreattività kemm tal-artisti kif ukoll fost il-komunità.

L-Għanijiet u l-Objettivi

Il-programm Arti fi Spazji Pubbliċi għandu l-għan li jippromwovi sinerġiji bejn l-artisti u l-komunità permezz ta' ko-kreazzjoni. Il-programm iħeġġeġ lill-komunitajiet li jirrelataw mal-arti bħala li tappartjeni lilhom, u lill-artisti li jagħrfu l-ħtiġijiet u l-aspirazzjonijiet tal-komunità. Il-programm għandu wkoll dawn l-objettivi:

- li joħloq legat viżiv u estetiku f'postijiet pubbliċi tal-komunità kif ukoll li jiżviluppa pjattaforma għal dibattitu fuq l-Arti Pubblika u jstimula żvilupp ta' komunità impenjata kulturalment;
- li jżid l-aċċess għall-arti billi jrawwem kollaborazzjoni b'saħħitha bejn l-artisti, il-komunitajiet u l-mexxejja tal-komunita';
- li jippromwovi identitajiet artistiki kontemporanji u għarfien lejhom permezz ta' parteċipazzjoni u, konsegwenza t'hekk, jinkoraġġixxi kburija ċivika;
- li jipprovdi pjattaformi għall-artisti biex jesebixxu xogħol innovattiv u kreattiv;
- li jistabbilixxi ambjent distint, vibranti u viżwalment għani għall-komunitajiet billi joħloq punt ta' referenza u jirriġenera spazji ġodda.

Dan il-programm se jiġi ffinanzjat mill-MTIP u appoġġjat minn Spazju Kreattiv. Il-programm hu maħsub għas-snin 2019, 2020 u 2021, u l-proġetti ser jintgħažlu minn din is-sejha għal proposti u possibilment minn sejhiet oħra li jistgħu jsegwu wara din. L-għan huwa li jintgħažlu sa massimu ta' sitt proġetti li jinħolqu minn sitt artisti jew gruppi ta' artisti differenti, f'sitt lokalitajiet jew reġjuni differenti. Għall-perjodu 2019-2021, sitt proġetti permanenti ta' arti pubblika fil-beraħ maħsuba għal siti speċifiċi ser jiġu kkummissjonati wara sejha pubblika għal proposti. L-allokazzjoni finanzjarja massima għal kull proġett hija ta' €30,000 (VAT inkluża). Din is-somma tkopri:

- Il-ħlas tal-artist/i;
- Il-ħlas tat-tim involut fil-proġett għad-disinn/permessi/kostruzzjoni/produzzjoni/installazzjoni/dokumentazzjoni;
- Spejjeż għall-permessi neċessarji biex jiġi esegwit il-proġett, li jinkludu l-miżati tal-perit u l-ħlasijiet lill-Awtorità tal-Ippjanar;
- L-ispiża għall-manifattura u l-installazzjoni tal-proġett, li tinkludi imma mhux limitata għall-ispejjeż tal-materjal, kostruzzjoni, twaqqif, ċertifikazzjoni u manutenzjoni;
- Kull dawl u/jew sistemi tekniċi oħra meħtieġa bħala parti mill-proposta (eskluz il-konsum tal-elettriku);

- L-ispejjeż kollha biex jiġi ddokumentat (ez. fotografija, filmati, eċċ.) l-iżvilupp tal-proġett u l-proċess tal-preżentazzjoni.

II-Proposta

Is-sottomissjonijiet għandhom ikunu gwidati b'dawn il-prinċipji:

- Kunċett/i kontemporanju/i u kreattiv/i;
- Kwalità u eċċellenza artistika tal-portafoll u tal-proposta;
- Kompetenza tat-tim involut;
- Ir-relevanza/rispons tal-proġett fil-kuntest/ambjent ippjanat;
- Involviment tal-komunità biex jikkontribwixxi opportunitajiet ta' parteċipazzjoni kreattiva;
- Vijabilità teknika u sostenibilità tax-xogħol biex ikun espost fil-beraħ, inkluż kemm tkun xierqa l-iskala, id-durabilità u l-manutenzjoni;
- Ftigijiet ta' konservazzjoni u ta' saħħa u sigurtà skont ir-regolamenti tal-OHSA u tal-UE;
- Abilità li l-proġett jattiva, jkattar jew jiġġenera spazju pubbliku u jżid l-opportunitajiet għal parteċipazzjoni kreattiva;
- Il-fattibilità tal-baġit.

Il-proġetti kkummissjonati jridu jintegraw mal-kuntest tal-komunitajiet li għalihom ikunu intenzjonati. Parteċipazzjoni attiva mill-komunità hija importanti biex il-pubbliku jifhem u jhossu parti mill-proġett.

Biex jintlaħqu dawn l-għanijiet, il-kummissjonijiet huma meħtieġa li jikkollaboraw direttament mal-Kunsilli Lokali u jintegraw ma' komunitajiet speċifiċi. Il-kunċett maħluq irid ikun diskuss u f'konformità mal-kuntest tas-sit magħżul.

Opportunitajiet biex il-pubbliku jkun involut għandhom ikunu esplorati u inklużi. Xogħlijiet intenzjonati għall-komunità ikunu aċċessibbli għall-pubbliku mhux sempliċement billi jitpoġġew fi spazju pubbliku, imma billi jinvolvu lill-komunità fil-proċess tal-ħolqien tagħhom u jdaħħlu l-għarfien u l-esperjenza tagħhom bħala parti mid-disinn.

Dan il-mod kif wieħed iħares lejn l-arti pubblika għandu numru ta' beneficiċċji fosthom:

- Il-komunità tħoss li l-proġett huwa tagħha u sussegwentement ikun hemm l-iżvilupp ta' sens tal-post, identità lokali u sens ta' kburija mill-komunità;
- Skambju ta' ħiliet fejn grupp isir familjari li jaħdem ma' artist u l-grupp iħossu komdu mal-kapaċitajiet kreattivi tiegħu innifsu.

II-Proċess

Din is-sejħa għal proposti se tinvolvi proċess maqsum fi tliet stadji kompetittivi kif deskritti hawn taħt.

L-ewwel stadju

Titnieda sejha pubblika ghal proposti ta' proġetti tal-arti pubbliċi f'Malta u f'Għawdex li jkunu żviluppanti flimkien ma' Kunsilli Lokali. Kummissjonijiet li joriġinaw minn dan il-programm huma mistennija li jkunu mnebbha, iddisinjati u mibnija ghal sit speċifiku, bit-tnissil mislut min-narrattiva tal-post u b'kollaborazzjoni mal-Kunsilli Lokali u l-komunitajiet.

It-tieni stadju

Jitwaqqaf kumitat ta' evalwazzjoni biex janalizza l-proposti sottomessi. Dan il-kumitat, kompost minn esperti f'dan il-qasam, jikkonferma li s-sottomissjonijiet huma konformi mal-prinċipji indikati fis-sejha pubblika u jagħmel lista qasira ta' proġetti. F'dan l-istadju l-applikanti jistgħu jintalbu mill-kumitat ta' evalwazzjoni biex jipprovdu aktar materjal li jkun jista' jissostanzja aktar fid-dettal il-proposta tagħhom. Il-kumitat ta' evalwazzjoni jista' ukoll jiggwida lill-artisti biex jagħmlu reviżjonijiet/tibdilat fil-proposta tagħhom.

Il-kumitat tal-għażla jirriżerva d-dritt li ma jaccettax kwalukwe kummissjoni jew li jerga' joħroġ is-sejha jekk jiddetermina li l-proposti sottomessi ma laħqux il-livell mitlub.

It-tielet stadju

Il-kumitat ta' evalwazzjoni jerga' jiltaqa' biex jiddeċiedi fuq il-lista finali tal-proġetti. L-għażla finali tal-proġetti tiġi mħabbra lill-pubbliku u s-sena tal-implimentazzjoni tal-proġett tiġi ddeterminata mill-kumitat tal-għażla, sakemm ma kienux mitluba snin partikolari mill-artist/i fl-istadju tal-proposti. Il-kumitat ta' evalwazzjoni jirriżerva d-dritt li jerga' jikkunsidra li joħroġ it-tieni sejha ghal proposti, jekk għas-sejha oriġinali ma jkunux ġew sottomessi numru biżżejjed ta' proposti li jilħqu l-livell mistenni mill-kumitat tal-għażla.

Is-sottomissjonijiet mill-artisti jridu jinkludu:

- Dettalji tal-artist/i, inkluż CV tal-membri tat-tim u portafolji li jinkludu informazzjoni u viżwali ta' xogħol kreattiv preċedenti;
- Proposta/dikjarazzjoni tal-intenzjonijiet bi tweġiba għall-istruzzjonijiet u l-kriterji (ara s-sezzjoni tal-proposta);
- Konferma bil-miktub mill-Kunsill Lokali li ser jikkollabora f'din l-inizjattiva;
- Viżwali tax-xogħol propost li jistgħu jinkludu mudelli skalati u/jew pannelli viżivi u/jew rappreżentazzjonijiet 2D/3D f'format diġitali (il-mudell u l-pannell ma jistgħux jeċċeddu il-qies ta' 50ċm b'50ċm b'50ċm);
- Is-sit propost, inkluż disinjati u viżwali tal-proġett propost fir-rigward tas-sit propost;
- Informazzjoni teknika, li tinkludi l-materjali li ser jintużaw, il-fabbrikazzjoni, il-manutenzjoni, eċċ;
- Lista tal-ispejjeż li tinkludi l-ħlas tal-artist/i u t-tim kreattiv, spejjeż tal-produzzjoni, tax-xogħlijiet strutturali, tas-sistema ta' dwal u spejjeż tekniċi oħra, jekk ikun hemm, spejjeż ta' permessi, miżati ta' professjonisti dovuti lil membri oħra tat-tim

tal-artist/i, spejjeż ta' dokumentazzjoni u kull infieq ieħor meqjus neċessarju biex il-proġett jitlesti;

- L-imsieħba – deskrizzjoni ta' organiżżazzjonijiet oħra imsieħba fil-proġett u prova tal-involvement tagħhom.

Materjal ta' sostenn

L-applikazzjonijiet għandhom jinkludu materjal ta' sostenn viżwali biex jesprimu l-ideat u juru l-prattika. Dawn jinkludu viżwaliżazzjonijiet tax-xogħol propost kif ukoll disinji u viżwaliżazzjonijiet tax-xogħol propost fir-rigward tas-sit propost.

Skwalifika

L-organizzaturi jirriżervaw id-dritt li jiskwalifikaw/jeskludu parteċipanti u/jew jirrevokaw l-għotja (f'kull stadju tas-sejħa għal proposti) jekk:

- l-applikanti ma jissodisfawx il-kriterji tal-eligibilità;
- id-dati stipulati f'din is-sejħa ma jiġux onorati;
- fid-diskrezzjoni intiera tal-organizzatur, huwa jemmen li l-applikant ipprova jimmina u/jew jinfluwenza l-operat tas-sejħa għal proposti u jinfluwenza d-deċiżjoni tal-ġurija bi frodi u/jew qerq;
- xi kundizzjoni tas-sejħa jew xi regolament ġie miksur jew injorat;
- il-kunċett kreattiv jiġi mibdul u/jew kwalunkwe kompetenza u/jew servizz fil-proposta jiġi mwarrab, sakemm ma jkunx hemm ftehim bil-miktub fuq dan mal-organizzatur.

Appendiċi

Għażla tas-Sit

Hawn taħt hawn xi kriterji biex jiggrawidaw fl-għażla tas-siti għall-proġetti tal-arti:

Siti magħżula għax-xogħlijiet iridu:

- Ikunu faċilment viżibbli u aċċessibbli għall-pubbliku;
- Iservu biex is-sit isir identifikabbli;
- Jistabbilixxu punt ta' referenza.

Il-proposti għas-siti jridu jinkludu:

- Deskrizzjoni ġenerali – informazzjoni dwar il-pożizzjoni tas-sit, iż-żoni tal-madwar u l-użu kurrenti tagħhom;
- Restrizzjonijiet li jista' jkun hemm – informazzjoni dwar materji li jista' jkun li jridu jiġu indirizzati f'dan is-sit;
- Viżibilità – viżibilità tas-sit fir-rigward taż-żoni tal-madwar;
- Aċċessibilità – informazzjoni dwar aċċess eżistenti jew dak propost għas-sit;

- Konferma permezz tal-Kunsill Lokali li s-sit identifikat huwa art pubblika u mhux tal-privat.

L-iskeda

Sessjonijiet ta' Informazzjoni:

- It-Tlieta 19 ta' Frar, 2019 fl-10.30 ta' filgħodu fil-Ministeru għal Għawdex, ir-Rabat, Għawdex
- L-Erbgħa 20 ta' Frar, 2019 fis-6.00 ta' filgħaxija fi Project House, Floriana, Malta

Is-sottomissjonijiet

- Sottomissjonijiet f'format diġitali għandhom jintbagħtu fuq publicart@kreattivita.org sa mhux aktar tard mill-4.00 ta' wara nofsinhar tal-Ġimgħa 12 t'April 2019.
- Sottomissjonijiet f'format fiżiku għandhom jitwasslu bl-idejn u jiġu indirizzati lil:

Il-Maniġer tal-Fond,
Arti fi Spazji Pubbliċi,
Unit tal-Komunikazzjoni
It-Tieni Sular, Project House,
Triq Francesco Buonamici,
Floriana FRN 1700

Il-Ħamis 11 t'April bejn id-9.00 ta' filgħodu u l-4.00 ta' wara nofsinhar **jew**
Il-Ġimgħa 12 t'April 2019 bejn id-9.00 ta' filgħodu u l-4.00 ta' wara nofsinhar.

Konferma permezz tal-posta elettronika tintbagħat għal kull applikazzjoni sottomessa.

Proġetti fil-lista qasira jitħabbru nhar it-Tnejn 6 ta' Mejju 2019.

Id-deċiżjonijiet finali jitħabbru nhar it-Tnejn 24 ta' Ġunju 2019.

Il-Baġit

€30,000 għal kull proġett (VAT inkluża)

Il-partecipant/i rebbieh/a jingħata/w il-kuntratt ta' servizz, li jinkludi l-ispejjeż KOLLHA għad-disinn/permessi/kostruzzjoni/produzzjoni/installazzjoni. Ix-xogħlijiet kollha jridu jitwettqu skont il-qafas leġislattiv fis-sehħ fiż-żmien li jitwettqu x-xogħlijiet, li jinkludi imma mhux biss, ir-regolamenti tal-OHSA u d-direttivi tal-UE dwar is-saħħa u s-sigurtà.

L-infieq kollu li jagħmel il-partecipant f'dak kollu li għandu x'jaqsam ma' din is-sejha, inkluż imma mhux limitat biss għal spejjeż ta' posta jew spejjeż għal *Internet Service*

Provider (ISP) (jekk applikabbli), l-ispejjeż kollha tat-trasport, spejjeż ta' komunikazzjoni, akkomodazzjoni, ospitalità u spejjeż oħra relatati, irid jitħallas minn dak il-parteċipant.

Il-parteċipanti huma responsabbli għal kull taxxa pagabbli b'riżultat tal-għotja tal-kuntratt għas-servizzi.

Il-parteċipanti jistgħu jsibu sorsi oħra ta' finanzjament biex jikkumplimentaw l-ammont permezz ta' *sponsors*, bl-approvazzjoni minn qabel mill-bord tal-għażla. Dan tal-aħħar iżomm id-dritt li jfassal kundizzjonijiet li jirregolaw tali approvazzjoni.

L-organizzatur mhux ser ikun responsabbli, u l-anqas ser jagħmel tajjeb, għal kwalunkwe spejjeż jew telf li jista'/jistgħu jsofri/u l-parteċipant/i għal kwalunkwe aspett ieħor ta' din is-sejha għal proposti.

email: publicart@kreattivita.org
